



## MINUTI

### Laqgħa tal-Kunsill Lokali ta' Ta' Xbiex

### SEBA' LEGISLATURA

## Laqgħa Numru 76

16 ta' Ottuburu, 2018

Il-Kunsilli Lokali ta' Ta' Xbiex Itaq' fl-Uffiċċju Amministrattiv tiegħu li jinsab fl-indirizz *Highrise Apartments* Triq l-Imradd Ta' Xbiex XBX1150, fil-hamsa u nofs ta' filgħaxija.

#### PREŻENTI:

Max Zammit – Sindku  
Ronald Portelli – Viċi Sindku  
Eugenio Muscat – Kunsillier  
Frank Roe - Kunsillier  
Louise Cachia Castelletti – Kunsillier

#### UFFIĊJAL PREŻENTI:

Matthew Dimech – Deputat Segretarju Eżekuttiv

## Minuti

Is-Sindku Max Zammit ippresjeda l-laqgħa.

- 76.1 Qari ta' ittri ta' apologija;**
- 76.1.1 Kulhadd kien preżenti għal-laqgħa u għaldaqstant ma kienx hemm ittri ta' apologija.**
- 76.2 Kunsiderazzjoni u Approvazzjoni tal-Minuti tal-Laqgħa Nru. 75;**
- 76.2.1 Is-Sindku ressaq il-minuti għall-approvazzjoni. Ma kien hemm l-ebda korrezjoni. Il-Kunsill qabel mal-approvazzjoni tal-Minuti. Il-Minuti ġew iffirmati mis-Sindku u d-Deputat Segretarju Eżekuttiv.**
- 76.3 Kunsiderazzjoni u Approvazzjoni ta' l-iskeda tal-pagamenti;**
- 76.3.1 Il-Kunsillier G Muscat saqsa dwar pagament numru 57. Is-Sindku spjega kif din ir-rampa kellha issir tal-ħadid, u mhux tal-konkos, peress li quddiem l-aċċess għall-bini, u voldieri taħt l-imsemmija rampa, hemm l-kaptelli tad-drenaġġ, u għaldaqstant rampa tal-ħadid tgħati aċċess għal meta jista jinqala ħsara fid-drenaġġ.**
- 76.3.2 G Muscat propona l-approvazzjoni tal-pagamenti tal-kontijiet. Il-Kunsillier L Cachia Castelletti Issekondat. L-iskeda tal-Pagamenti ġiet approvata mill-Kunsill Lokali.**
- 76.4 Komunikazzjoni mis-Sindku;**
- 76.4.1 *Car Sharing*: Is-Sindku qal li rċivejna korrispondenza mill-kumpanija 'Car2Go' li qed timplimenta l-proġett tal-*car sharing*. Is-Sindku stedinhom jattendu għall-laqgħa tal-Kunsill ta' llejla stess sabiex jgħatu spjegazzjoni tal-proġett.**
- 76.4.2 Is-Sindku informa lill-Kunsill li huwa kien approvat li jitla *San Patringano* bħala r-rapreżentant tal-Kunsill Lokali. Ma setghax imur u saqsa lill-Kunsillier Frank Roe sabiex imur minfloku. Il-Kunsill qabel li l-ispejjes għandhom jiġu mħallsa mill-Kunsill kif xorta kien diġa maqbul.**
- 76.4.3 Is-Sindku tkellem dwar proposta biex isir ftehim ta' kooperazzjoni mal-lokalita' ta' Messina fi Sqallija, fuq il-qasam marittimu u edukattiv. Il-Kunsill qabel.**

76.4.4 Is-Sindku ressaq żewġ proposti għall-*water dispensers* minn kumpanija privata, li qeghda fil-proċess taghha li taplika mal-Awtorita' tal-Artijiet, u qeghda għaldaqstant titlob *no objection* tal-Kunsill Lokali biex tistalla dawn fil-lokalita. Is-Sindku qal li l-lok ta' dawn it-tnejn ser ikunu (a) Triq il-Watar, u (b) ix-Xatt fejn *charging points*. Il-Kunsill qabel.

76.4.5 Is-Sindku qal li rċivejna petizzjoni mir-residenti ta' Blokk E1, dwar *soft areas* ta' madwarhom. Dawn ir-residenti ma jridux li jibqgħu *soft areas* u dan minhabba l-hmieġ tal-klieb li kostantament ikun hemm ġo fihom.

Il-Kunsillier L Cachia Castelletti qalet li b'din il-petizzjoni ha jinholoq preċedent. Hija qalet li bħalissa qed tkun mahmuġa għax qeghdin minghajr kuntrattur tas-*soft areas*.

Il-Kunsillier G Muscat qal li haddiehor jaf issa jiġi u jkun irid inehhi is-*soft area* ta' hdejh ukoll. Umbgħad x'ser jgħamel il-Kunsill Lokali?

Il-Kunsilliera L Cachia Castelletti u G Muscat qalu li dik il-bankina hija ta' kulhadd, u mhux ta' dik il-blokka appartamenti biss.

Is-Sindku qal li meta tkun tmiss mad-dar tiegħek taffetwak l-aktar imma. Is-Sindku issuġġerixxa, li fid-dawl ta' nuqqas ta' qbil, għandna nitkellmu din il-petizzjoni mar-rapreżentanti ta' din il-petizzjoni fil-laqgħa li jmiss.

76.4.6 Dwar ir-riforma tal-ġbir ta' skart organiku, s-Sindku lmentat li l-konsultazzjoni dwar l-iskeda il-ġbir ta' skart fil-lokalita' qeghda ssir ftit jiem biss qabel din il-bidla tant importanti ser tidhol fis-sehħ. Saret diskussjoni dwar kif għandha titqassam l-iskeda ġdida tal-ġbir ta' skart fil-lokalita' u sar qbil li l-ghada tiġi konkluża permiss ta' ko-ordinament bit-telefon li ser isir mis-Segretarju mas-Sindku u l-Kunsilliera.

## 76.5 Twegibiet għall-Mistoqsijiet tal-Kunsillieri;

76.5.1 Il-Kunsillier L Cachia Castelletti – Ilmentat li hemm nuqqasijiet u żbalji fil-ġbir ta' skart. Is-Sindku qal li jinnota numru ta' żbalji ukoll. Semma li ġieli qabeż it-tbattil tad-*dustbins*, u speċjalment tal-Hamis, ma' battalx id-*dustbins*. L Cachia Castelletti semmiet ukoll li l-iskart organiku qed jithallat mal-boroż is-suwed. Sindku semma każ fejn darba kien fuq barra mal-iskrivana, u qabżu xi boroż, u kellu jsejthelhom għax li kieku ma kienux jindunaw. Dan mhux każ iżolat, kompla s-Sindku.

Il-Kunsilliera ilmentaw ukoll li qed isir *piling* fejn mhux neċessarju. Apparti dan qed isir *piling* kmieni hafna. Is-Sindku qal li dan l-ghaġir huwa każ gravi, u l-kuntrattur diġa ġie avzat b'dawn in-nuqqasijiet. Jidher li jew il-kuntrattur jew il-haddiema tiegħu baqgħu jippersistu f'dan l-ghaġir.

Il-Kunsilliera irrisolvew li tinkiteb ittra mis-Segretarju Eżekuttiv b'dawn l-ilmenti kollha sabiex il-kuntrattur jara li dawn ma jiġux ripetuti. Il-

Kunsilliera qablu li dawn l-ilmenti ippersistew u ghaldaqstant ghandu jitnaqqas 5% mill-kont tax-xahar ta' Ottubru 2018.

**76.6      Rapport Evalwazzjoni *Tender* – Manutenzjoni ta' Gonna u *green areas***

76.6.1      Is-Segretarju qara r-rapport tal-Evalwazzjoni. Il-Kunsill qabel li tintgħażel l-offerta ta' WM Environmental għall-valur ta' €46,250, peress li din kienet iċ-*cheapest compliant offer*.

**76.7      Deputat Segretarju Eżekuttiv;**

76.7.1      Il-Kunsill approva illi s-Sur Matthew Dimech jzomm il-pożizzjoni ta' Deputat Segretarju Eżekuttiv u li din id-deċiżjoni tiġi komunikata lid-Dipartiment għall-Gvern Lokali.

**76.8      Risorsi Umani;**

76.8.1      Is-Sindku qal li dak il-persuna li kien irrakkomandat sabiex jiġi jaħdem hawn, gie f'punt li ma ħassux komdu aktar li jaħdem il-Kunsill Ta' Xbiex, għax induna li mhux kulhadd kien ha jkun komdu bih jaħdem il-Kunsill. Is-Sindku qal li fid-dawl ta' dan, u filwaqt li kellhu opportunita' oħra, hu iddeċieda li jiehu l-opportunita' l-oħra.

76.8.2      Is-Sindku fakkar illi l-Kunsill diġa approva li s-Sin. Anna Micallef titla Skala 11. Il-Kunsilliera L Cachia Castelletti qalet li jekk għadu ma sarx il-kuntratt, dan għandu jsir *back dated*. Is-Sindku qal sa fejn jaf hu l-*internal call* ma ħarġitx. Is-Sindku iddirieġa lis-Segretarju jiċċekja l-proċess u jara kif eżatt għandu johroġ il-kuntratt ta' impjieġ ġdid.

Is-Sindku qal illi issa imma, Yasmine Tonna u Anna Micallef, qed jirkibhom ix-xogħol u għandhom bżonn l-ghajnuna filghodu. Irridu naraw x'jista isir.

**76.9      *Items* oħra ta' Xogħol ieħor tal-Kunsill Lokali li jkunu meħtieġa;**

76.9.1      Ma kienx hemm *items* oħra ta' xogħol

**76.10      Rapporti mill-Kunsilliera;**

76.10.1      Ir-rapporti mill-Kunsilliera saru diġa fil-punti preċedent ta' din il-laqgħa.

**76.11 Il-laqgħa li jmiss ħa ssir l-Erbgħa 5 ta' Diċembru, 2018 fil-5.30 ta' filgħaxija.**

**76.11.1 Il-laqgħa intemmet fit-tmienja ta' filgħaxija.**

**Konfermati, illum 5 ta' Diċembru 2018.**

**IFFIRMATA**

---

**Max Zammit  
Sindku**

**IFFIRMATA**

---

**Matthew Dimech  
Segretarju Eżekuttiv**